

ಆ ವಿಷಯಕ್ಕೂ ನನಗೂ ಸಂಬಂಧ ಇಲ್ಲ. ಆ ಊರಿನಲ್ಲಿ ತಂಬಾಕಡು ಬಡವರಿದ್ದಾರೆ, ಅವರಲ್ಲಿ ಸಂವಾರು ಹತ್ತು ಜನ ಶಾಸಕರ ಭವನದ ಕ್ಯಾಂಟೀನ್‌ನಲ್ಲಿ ಕೆಲಸ ಮಾಡುತ್ತಿದ್ದಾರೆ. ಅವರುಗಳ ಮಧ್ಯದಲ್ಲಿ ಆ ಸಾಹುಕಾರ ಇದ್ದಾನೆ, ಅವನು ಬಡವರ ಜೀವನನ್ನು ಅಕ್ಕಮಿಸಿಕೊಳ್ಳಲು ಪ್ರಯತ್ನ ಮಾಡಿದಾಗ ಬಡವರು ತಿರುಗಿ ಬಿದ್ದಿದ್ದಾರೆಂದು ಕಾಣುತ್ತದೆ.

ಅಧ್ಯಕ್ಷರು.—ಇದು ಎರಡನೇ ಸಾರಿ ತಾವು ಹೇಳುತ್ತಿರುವುದು.

ಶ್ರೀ ವೈ. ಕೆ. ರಾಮಯ್ಯ.—ಅವರು ಹೇಳುತ್ತಿದ್ದರೆ ನಾನು ಹೇಳಬೇಕಲ್ಲ. ಅದಕ್ಕೆ ಮಾನ್ಯ ಬಂಗಾರಪ್ಪನವರನ್ನು ಕೇಳಿಕೊಳ್ಳುವುದು, ಯಾರ ಬಗ್ಗೆ ಏನಾದರೂ ಬಂದಾಗ ನಾವು ವಿಚಾರ ಮಾಡಿ ತಿಳಿದುಕೊಳ್ಳಬೇಕಾಗುತ್ತದೆ. ಆ ಊರಿನಲ್ಲಿ ಹೊಡೆದಿದ್ದಾರೆಂದು ನನ್ನ ಕ್ಷೇತ್ರಕ್ಕೆ ಬಂದು ಹೇಳಿದರು. ನಾನು ಏತಕ್ಕೆ ಎಂಥ ?

ಶ್ರೀ ವೈ. ಕೆ. ರಾಮಯ್ಯ.—ಹೊಡೆದಿದ್ದಾರೆಂದು ಹೇಳಿದರು. ನಾನು ಎತಕ್ಕೆ ಎಂದು ಕೇಳಿದಕ್ಕೆ ಜನತಾ ಪಕ್ಷದ ಕೆಲಸ ಮಾಡಿದ್ದಕ್ಕೆ ಹೊಡೆದಿದ್ದಾರೆಂದು ಹೇಳಿದರು. ಮಾನ್ಯ ಶಿವನಂಜಪ್ಪನವರು ನಾಟಕದಲ್ಲಿ ನಿಮ್ಮ ಹೆಸರನ್ನು ಪ್ರಿಂಟ್ ಮಾಡಿಕೊಂಡಿದ್ದಾರೆಂದು ಹೇಳಿದರು. ರಾಮಯ್ಯನವರೇ ಎಲ್ಲವನ್ನೂ ಮಾಡಿಸಿದ್ದು ಎಂದು ಹೇಳುತ್ತಾರೆ. ಅದಕ್ಕೋಸ್ಕರ ವಿರೋಧ ಪಕ್ಷದ ನಾಯಕರನ್ನು ಕೈ ಮುಗಿದು ಕೇಳಿಕೊಳ್ಳುತ್ತೇನೆ, ಅವರು ಹೇಳಿದ್ದನ್ನೇ ಕೇಳುವುದು ಬೇಡ, ಇರುವ ಪರಿಸ್ಥಿತಿಯನ್ನು ತಿಳಿದು ಮಾತನಾಡೋಣ. ಒಟ್ಟಿನಲ್ಲಿ ಆ ಘಟನೆಗೂ ನನಗೂ ನನಗೂ ಸಂಬಂಧ ಇಲ್ಲ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ನಾನು ರಾಮಯ್ಯನವರನ್ನು ಕೇಳುವುದು ಇಷ್ಟ. ನಿಮ್ಮ ಹೆಸರನ್ನು ನಾಟಕಕ್ಕೆ ಪ್ರಿಂಟ್ ಮಾಡಿಸಿಕೊಂಡಿದ್ದಾರೆ. ಅದಕ್ಕೆ ನೀವು ಬರಬೇಡಿ ಎಂದು.

ಉಲ್ಲಾಳ ಕ್ಷೇತ್ರದ ಪಾವೂರಿನ ಮಂಚ್ಚಿದ ಶಾಲೆಯನ್ನು ಪ್ರಾರಂಭಿಸುವುದು

ಶ್ರೀ ಬಿ. ಎಂ. ಇದ್ದಿನಬ್ಬ.—ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನ ನನ್ನ ಉಲ್ಲಾಳ ಕ್ಷೇತ್ರದ ಪಾವೂರು ಎಂಬಲ್ಲಿ ಎರಡು ವರ್ಷಗಳ ಹಿಂದೆ ಪ್ರಾಥಮಿಕ ಶಾಲೆ ಒಂದು ತೆರೆಯಲ್ಪಟ್ಟಿತ್ತು. ಕೆಲವೊಂದು ಕಾರಣಗಳಿಂದ ಆ ಶಾಲೆಯನ್ನು ಮಂಚ್ಚಿ ಇಲ್ಲಿಗೆ ೧೦ ತಿಂಗಳಾಯಿತು. ಅಲ್ಲಿ ಈಗ ಶಿಕ್ಷಕರು ಇಲ್ಲದ ಮಕ್ಕಳಿಗೆ ವಿದ್ಯಾಭ್ಯಾಸ ಇಲ್ಲವಾಗಿದೆ. ಅವರು ಬಹಳ ಕಷ್ಟದಲ್ಲಿದ್ದಾರೆ. ಆದ್ದರಿಂದ, ಆದಷ್ಟು ಜರೂರಾಗಿ ಆ ಶಾಲೆಯನ್ನು ತೆರೆಯತಕ್ಕ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದಗೌಡ (ಪ್ರಾಥಮಿಕ ಮತ್ತು ಪ್ರಾಥಮಿಕ ಶಿಕ್ಷಣ ರಾಜ್ಯ ಸಚಿವರು) — ಸ್ವಾಮಿ, ನಾನು ಈ ಕೆಳಗಿನ ಹೇಳಿಕೆಯನು ಮಾಡಬಯಸುತ್ತೇನೆ.

ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನ ಉಲ್ಲಾಳ ಕ್ಷೇತ್ರದ ಪಾವೂರು ಉಳಿಯ ಗ್ರಾಮದ ಪ್ರಾಥಮಿಕ ಶಾಲೆಗೆ ಶಿಕ್ಷಕರನ್ನು ನೇಮಕ ಮಾಡಲಾಗಿತ್ತು. ಆ ಶಿಕ್ಷಕರಿಗೂ ಊರಿನವರಿಗೂ ಹೊಂದಾಣಿಕೆ ಇಲ್ಲವಾದ್ದರಿಂದ ಶಿಕ್ಷಕರು ಬೇರೆ ಕಡೆಗೆ ವರ್ಗ ಮಾಡಿಸಿಕೊಂಡು ಹೋಗಿರುತ್ತಾರೆ. ಬೇರೆ ಶಿಕ್ಷಕರನ್ನು ನೇಮಿಸಿದ್ದಲ್ಲಿ ಆ ಶಾಲೆಗೆ ಹೋಗಲು ಹಿಂಜರಿಯುತ್ತಾರೆ. ಆದ್ದರಿಂದ ತಾತ್ಕಾಲಿಕವಾಗಿ ಒಬ್ಬ ಶಿಕ್ಷಕರನ್ನು ನಿಯೋಜಿಸುವಂತೆ ದಕ್ಷಿಣ ಕನ್ನಡ ಜಿಲ್ಲೆ ಉಪ ನಿರ್ದೇಶಕರಿಗೆ ತುರ್ತು ಸೂಚನೆ ನೀಡಲಾಗಿದೆ. ಅಲ್ಲದೆ ಜಿಲ್ಲಾ ನೇಮಕಾತಿ ಸಮಿತಿಯು ಉಪಾಧ್ಯಾಯರ ಆಯ್ಕೆಯ ಕೆಲಸ ಮುಗಿಸಿದ್ದು ನೇಮಕಾತಿಯನ್ನು ಮಾಡಲು ತ್ವರಿತ ಕ್ರಮ ತೆಗೆದುಕೊಳ್ಳಲಾಗುತ್ತಿದೆ. ಆಗ ತಪ್ಪದೆ ಈ ಊರಿಗೆ ಖಾಯಂ ಆಗಿ ಒಬ್ಬ ಶಿಕ್ಷಕರನ್ನು ನೇಮಿಸಲಾಗುವುದು.

ಶ್ರೀ ಬಿ. ಎಂ. ಇದ್ದಿನಬ್ಬ.—೧೦ ತಿಂಗಳಿಂದ ಶಾಲೆ ಮಂಚ್ಚಿ ಹೋಗಿದೆ. ವಿದ್ಯಾರ್ಥಿಗಳು ಬಹಳ ಕಷ್ಟದಲ್ಲಿದ್ದಾರೆ. ಆದ್ದರಿಂದ ಆದಷ್ಟು ಜಾಗೃತ ಶಾಲೆಯನ್ನು ತೆಗೆಯಕ್ಕೆ ವ್ಯವಸ್ಥೆ ಮಾಡಬೇಕೆಂದು ನಾನು ಬತ್ತಾಯ ಮಾಡುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದಗೌಡ.—ಆದಷ್ಟು ಜರೂರಾಗಿ ಮಾಡುತ್ತೇವೆ, ಶಾಲೆ ಪುನಃ ಪ್ರಾರಂಭವಾಗುವ ದಿನ ಖಾಯಂ ಅದ ಉಪಾಧ್ಯಾಯರನ್ನು ಕಳುಹಿಸಿಕೊಡುತ್ತೇವೆ,